

जनसंपर्क संचालनालय, छत्तीसगढ़, रायपुर

समाचार

राष्ट्रपति श्री वैंकेया नायडू ने महासमुंद

पुलिस अधीक्षक को किया सम्मानित:—

27 दिसंबर 2018, उप राष्ट्रपति श्री वैंकेया नायडू ने नई दिल्ली स्थित विज्ञान भवन में कल पुलिस अधीक्षक महासमुंद श्री संतोष कुमार सिंह को जिले में पुलिस द्वारा किये गये सकारात्मक कार्यों के लिए सम्मानित किया।

विज्ञान भवन में इन्टरेक्टिव फोरम ऑफ इंडियन इकॉनॉमी (आई.एफ.आई.ई.) के तत्वाधान में यह अवार्ड वितरण समारोह आयोजित किया गया। आई.एफ.आई.ई. संस्था द्वारा इसी वर्ष चैम्पियन ऑफ चेंज अवार्ड की शुरुआत की गई है। ये अवार्ड देश भर के 115 आशावादी जिलों के विकास और स्वच्छता अभियान में अहम व्यक्तियों को उनके सार्थक योगदान के लिए दिया गया है। पुलिस अधीक्षक महासमुंद को यह पुरस्कार जिले में पुलिस द्वारा किये जा रहे कम्युनिटी पुलिसिंग के सकारात्मक प्रयासों विशेषकर बच्चों को सशक्त बनाने के लिए उपाय संवेदनशीलता और उनके प्रति अपराध में कमी लाने के प्रयासों के कारण दिया गया है। पुरस्कार प्रदान किये जाने वाले व्यक्तियों का चयन सुप्रीम कोर्ट के पूर्व न्यायधीश श्री के. जी. बालाकृष्णन की अध्यक्षता में गठित कमिटी द्वारा किया गया है।

पुलिस महानिदेशक श्री डी. एम. अवस्थी ने पुलिस अधीक्षक महासमुंद को बधाई देते हुए कहा कि छत्तीसगढ़ राज्य के महासमुंद जिले को प्राप्त होने वाला यह सम्मान पुलिस विभाग के लिए गर्व की बात है। उन्होंने आशा व्यक्त किया कि राज्य के सभी जिलों के पुलिस अधीक्षक इससे प्रेरणा लेंगे और अच्छे पुलिसिंग का उदाहरण प्रस्तुत करेंगे।

